

நிதி ஆணைக்குழுவின் காலாண்டு செயலற்றுகை அறிக்கை

(2019 ஆம் ஆண்டு ஒக்டோபர் 1 ஆம் திகதி தொடக்கம் டிசம்பர் 31ஆம் திகதி வரை)

இந்த அறிக்கையானது 2019 ஆம் ஆண்டு ஒக்டோபர் 1 ஆம் திகதி முதல் 2019 ஆம் ஆண்டு டிசம்பர் 31 ஆம் திகதி வரை நிதி ஆணைக்குழுவினால் மேற்கொள்ளப்பட்ட பிரதான செயல்பாடுகளின் சுருக்கமான விபரங்களை தருகின்றது.

1. 2020 ஆம் ஆண்டிற்கான மாகாண சபைகளின் பாதீட்டு ஒதுக்கங்கள்

2020 ஆம் ஆண்டிற்கான நிதி ஆணைக்குழுவின் பரிந்துரைகளானது அமைச்சரவைக்கு சமர்ப்பிக்கப்பட்டது. 2019 ஆம் ஆண்டு ஒக்டோபர் 29 ஆம் திகதி கூட்ட முடிவின் பிரகாரம் i) 2020 ஆம் ஆண்டு பாதீட்டு தயாரிப்பின்போது பரிந்துரைகளை கவனத்தில் கொள்ளுமாறு நிதி அமைச்சரை கோரியதுடன் ii) அரசியலமைப்பின் பிரிவு 154 ஆர் (7) இன் பிரகாரம் பாராளுமன்றத்தில் பரிந்துரைகளை முன்வைக்க ஒப்புதல் வழங்கியதுடன், மேலே உள்ள முடிவிற்கு (i) உட்பட்டு இந்த பரிந்துரைகள் தொடர்பான நடவடிக்கை எடுக்கப்படும் என்று பாராளுமன்றத்திற்கு அறிவிக்கவும் தீர்மானிக்கப்பட்டது .

பொதுவாக, பாராளுமன்றத்தால் பாதீட்டு ஒப்புதல் அளிக்கப்பட்டவுடன் நிதி ஆணைக்குழுவானது பகிர்ந்தளிப்புக்கள் மற்றும் பாதீட்டு ஒதுக்கீடுகளை மாகாண சபைகளுக்கு அறிவிக்கும். இருப்பினும், சாதாரண பாதீட்டுக்கு பதிலாக, இடைக்கால வாக்குப்பண கணக்கிற்கு பாராளுமன்றம் ஒப்புதலளித்திருந்தது. 2019 ஆம் ஆண்டு அக்டோபர் 23 ஆம் திகதி இடைக்கால வாக்குப்பண கணக்கின்கீழ் ஒதுக்கப்பட்ட தொகையுடன் 2020 ஆண்டுக்கான பரிந்துரைக்கப்பட்ட மானியத்தொகையும் அவர்களின் தகவல் மற்றும் தேவையான நடவடிக்கைகளுக்காக பாராளுமன்றத்தால் மாகாண சபைக்கு அறிவிக்கப்பட்டது

2. மாகாணசபைகளுக்கான குறைநிரப்பு பாதீட்டு ஒதுக்கீடு (மீண்டெழும்) - 2019

நிதி ஆணைக்குழுவானது இந்த ஆண்டுக்காலப்பகுதியில் ஆரம்ப குறைநிரப்பு பாதீட்டு ஒதுக்கங்களான ரூபா 3,770 மில்லியன்களுக்கு மேலதிகமாக ரூபா 10,254 மில்லியன்கள் புதிய குறைநிரப்பு பாதீட்டு ஒதுக்கங்களாக மீண்டெழும் செலவீனத்தின் கீழ் மாகாண சபைகளுக்கு பரிந்துரை செய்துள்ளது. இதன்படி மீண்டெழும் செலவீனத்திற்கான மொத்த குறைநிரப்பு பாதீட்டு ஒதுக்கங்களுக்கான பரிந்துரைகளானது ரூபா 14,024 மில்லியன்கள் ஆகும்.

2019 ஆம் ஆண்டு நான்காம் காலாண்டுப் பகுதியில் வடமத்திய மாகாணத்திடமிருந்து ரூபா 176.4 மில்லியன்களுக்கான குறைநிரப்பு பாதீட்டு ஒதுக்கங்களுக்கான கோரிக்கைகள் கிடைக்கப்பெற்றன. எவ்வாறாயினும் 2019 ஆம் ஆண்டின் ஆரம்ப பரிந்துரைகளில் இவை உள்ளடக்கப்படிருந்தமையினால் நிதி ஆணைக்குழுவால் இவை கவனத்திற் கொள்ளப்படவில்லை.

3. மாகாணசபைகளின் ஆளணி மீளாய்வு

மாகாணசபைகளின் ஆளணி மதிப்பீடு, முகமைத்துவ சேவைகள் திணைக்களம் மற்றும் தேசிய சம்பளங்கள் மற்றும் ஆளணிகள் ஆணைக்குழு, நிதி ஆணைக்குழு என்பவற்றால் இணைந்து மேற்கொள்ளப்படுகிறது. இச் செயல்முறையில் நிதி ஆணைக்குழுவானது தேசிய சம்பளங்கள் மற்றும் ஆளணி ஆணைக்குழுவால் மூன்றாம் காலாண்டில் ஏற்பாடு செய்யப்பட்ட நான்கு கூட்டங்களில் கலந்து கொண்டதுடன் மாகாண சபைகளின் ஒவ்வொரு நிறுவனங்களின் கீழும் உள்ள ஆளணி தேவைகள் மீளாய்வு செய்யப்பட்டு மதிப்பீடு செய்யப்பட்டது.

4. நிதி ஆணைக்குழுவின் ஆண்டறிக்கை 2018 மற்றும் 2019

2018 ஆம் ஆண்டிற்கான நிதி ஆணைக்குழுவின் விரிவான ஆண்டறிக்கை மும்மொழிகளிலும் தயாரிக்கப்பட்டு நிறைவு செய்யப்பட்டுள்ளதுடன் இவ்வறிக்கையின் இலத்திரனியல் வடிவம் உத்தியோகபூர்வ இணையதளத்தில் உள்ளது. அதே நேரத்தில் 2019 ஆம் ஆண்டுக்கான நிதி ஆணைக்குழுவின் ஆண்டறிக்கை தயாரிக்கும் செயன்முறை ஆரம்பிக்கப்பட்டுள்ளது. இது செயன்முறையில் உள்ளதுடன் 2020 ஆம் ஆண்டு ஏப்ரல் மாதமளவில் வெளியீடு செய்ய எதிர்பார்க்கப்படுகிறது .

5. நிதி ஆணைக்குழுவின் செயலற்றுகை அறிக்கை

நிதி ஆணைக்குழுவின் கலாண்டிற்கான செயலாற்றுகை அறிக்கைகள் ஒழுங்கு முறையாக அரசியலமைப்பு சபைக்கு அனுப்பிவைக்கப்படுவதுடன் பாராளுமன்றத்திலும் சமர்ப்பிக்கப்படுகிறது. நிதி ஆணைக்குழுவின் 2019 ஆம் ஆண்டு ஏப்ரல் முதலாம் திகதி தொடக்கம் ஜூன் 30 ஆம் திகதி வரையான (இரண்டாம் காலாண்டு) செயலற்றுகை அறிக்கை அரசியலமைப்பு சபையின் அனுமதியின் பின்னர் 2019 ஆம் ஆண்டு ஒக்டோபர் 28 ஆம் திகதி பாராளுமன்றத்திற்கு சமர்ப்பிக்கப்பட்டது. நிதி ஆணைக்குழுவின் மூன்றாம் காலாண்டுக்கான செயலாற்றுகை அறிக்கை ஏற்கனவே அரசியலமைப்பு சபைக்கு 2019 ஆம் ஆண்டு செப்டெம்பர் 27 ஆம் திகதி சமர்ப்பிக்கப்பட்டுள்ளதுடன் விரைவில் பாராளுமன்றத்தில் சமர்ப்பிப்பதற்கு எதிர்பார்க்கப்படுகின்றது .

6. நிதி ஆணைக்குழுவின் தரவு தளம் மற்றும் தரவு முகாமைத்துவ முறைமை

மீண்டெழும் செலவினங்களின் தரவு முகாமைத்துவ முறைமைக்கான (MIS) மென்பொருள் அபிவிருதியாளர் “தீக்கூன” மென்பொருள் திட்டத்தின் இறுதி வடிவத்தை மூலக் குறியீடு மற்றும் பயன்படுத்துநர் கையேடு ஆகியவற்றுடன் நிதி ஆணைக்குழுவிற்கு சமர்ப்பித்துள்ளனர். பயன்படுத்துநர் கையேட்டில் சில மாற்றங்கள் செய்யப்பட வேண்டியிருப்பதால், மென்பொருள் அபிவிருதியாளர் அதனை திருத்தம் செய்து மீண்டும் சமர்ப்பிக்கும்படி கோரப்பட்டுள்ளனர். “தீக்கூன” மற்றும் நிதி ஆணைக்குழு உத்தியோகத்தர்கள் கூட்டாக இணைந்தது நிதி ஆணைக்குழுவின் உண்மையான தேவைக்கு ஏற்ப அமைப்பில் உள்ள இணக்கத்தன்மையை உறுதிப்படுத்த சில கூட்டங்களை நடத்தினர்.

ஆசியா மன்றத்தின் ஆலோசனைக்கிணங்க நிதி ஆணைக்குழுவானது “தீக்கூன” மென்பொருள் அபிவிருத்தியாளருடன் எவ்விதமான மேலதிக கட்டணங்களுமின்றி தேவையான திருத்தங்களை மேற்கொள்ளவும் சீரமைக்கவும் ஆறுமாதகால பராமரிப்பு ஒப்பந்தமொன்றை முன்வைத்தது. இது பரிசீலனையின் கீழ் உள்ளதுடன் 2020 ஆம் ஆண்டு ஜனவரியில் கைசாத்திட எதிர்பார்க்கப்படுகிறது .

7. நிதி ஆணைக்குழுவின் சட்டவரைபு

2019 ஆம் ஆண்டு செப்டெம்பர் 11 ஆம் திகதி சட்டமா அதிபர் திணைக்களதுடனான கலந்துரையாடலின் இணக்கப்பாட்டிற்கு அமைவாக திருத்தப்பட்ட நிதி ஆணைக்குழுவின் சட்டவரைபு சட்ட வரைஞர் திணைக்களத்திற்கு 2019 ஆம் ஆண்டு ஒக்டோபர் 3 ஆம் திகதி சமர்ப்பிக்கப்பட்டது.

நிதி ஆணைக்குழுவின் உபகுழுவானது அரசியலமைப்பு ஆணையின்படி நிதி ஆணைக்குழு செயல்பட போதுமான அதிகாரங்கள் சட்டவரைபு மாதிரியில் உள்ளடக்கப்பட வேண்டும் என்ற கருத்தினை கொண்டிருந்தது. 2019 ஆம் ஆண்டு நவம்பர் 4 ஆம் திகதி நடைபெற்ற உப குழு கூட்டத்தில் இந்த மாதிரி வரைபு திருத்தம் செய்யப்பட்டு சில முக்கிய அம்சங்கள் உள்ளடக்கப்பட்டு சட்டமா அதிபர் திணைக்களத்திற்கு அவ்வரைபு 2019 ஆம்

ஆண்டு செப்டெம்பர் 5 ஆம் திகதி அனுப்பி வைக்கப்பட்டது. சட்டவரைபில் உள்ளடக்கப்பட்டிருக்கும் முக்கிய அம்சங்கள் பின்வருமாறு.

பகுதி I : ஆணைக்குழுவின் அதிகாரங்கள்

பகுதி II : நிதி

பகுதி III : நிதி ஆணைக்குழுவின் அலுவலர்கள்

பகுதி IV : ஆணைக்குழுவின் செயல்பாடுகள் மற்றும் நடைமுறைகள்

பகுதி VI : பொது

8. மாகாண பாதிடு சம்பந்தமான கலந்துரையாடல் 2020

2020 ஆம் ஆண்டிற்கான மாகாண பாதிடு சம்பந்தமாக கலந்துரையாதுவதற்கு அனைத்து மாகாண சபைகளினதும் பிரதம செயலாளர்கள், பிரதி பிரதம செயலாளர்கள், (திட்டமிடல்) பிரதி பிரதம செயலாளர்கள், (நிதி) ஆகியோரின் பங்குபற்றலுடன் நிதி ஆணைக்குழு ஒரு கூட்டம் ஒன்றை நடத்தியது. நிதி ஆணைக்குழுவின் தலைவருடன் இரண்டு குழு அங்கத்தவர்களும், செயலாளர், நிதி ஆணைக்குழுவின் சிரேஷ்ட உத்தியோகத்தர்களும் இக் கூட்டத்தில் பங்குபற்றினர்.

பின்வரும் பிரதான விடயங்கள் இக் கூட்டத்தில் கலந்துரையாடப்பட்டது

1. வழமைபோல தேசிய வருடாந்த பாதிடு நிறைவேற்றப்படாது இடைக்கால வாக்குபண கணக்குக்கு அனுமதியளிக்கப்பட்டிருப்பதால் 2020 ஆம் ஆண்டிற்கான மாகாண சபையின் வருடாந்த பாதிடு தயாரிப்பதில் பரிந்துரைக்கப்பட்ட தொகைகளை பரிசீலித்தல்.
2. 2019 ஆம் மற்றும் 2020 ஆம் ஆண்டுகளின் கையிருப்பில் உள்ள சிட்டைகளின் கொடுப்பனவுக்காக மாகாண சபைகளின் இடைக்கால வாக்குபண கணக்கின் கீழான ஒதுக்கீடுகளை பயன்படுத்துதல்.

9. 2020 ஆம் ஆண்டின் இடைக்கால வாக்குபண கணக்குக்கு சம்பந்தமாக பொது திறைசேரியின் உத்தியோகத்தர்களுடனான கலந்துரையாடல்.

2019 ஆம் ஆண்டு நவம்பர் 26 ஆம் திகதி 2020 ஆம் ஆண்டின் இடைக்கால வாக்குபண கணக்குக்கு சம்பந்தமாக கலந்துரையாடல் ஒன்று பொது திறைசேரியின் பிரதி செயலாளர், தேசிய பாதிடு திணைக்களம் மற்றும் தேசிய திட்டமிடல் திணைக்களம் ஆகியவற்றின் சிரேஷ்ட அதிகாரிகளின் பங்குபற்றலுடன் நிதி ஆணைக்குழுவில் நடைபெற்றது.

கலந்துரையாடல்களில் கவனம் செலுத்தப்பட்ட பகுதிகள்; மாகாண சபைகளுக்கு போதுமான நிதி ஒதுக்கீடுகளை மேற்கொள்ளல், இடைக்கால வாக்குபண கணக்குக்கு, 2019 ஆம் ஆண்டு கையிருப்பில் உள்ள சிட்டைகளின் கொடுப்பனவு, 2020 ஆம் ஆண்டுக்கான மாகாண வருடாந்த அபிவிருத்தி திட்டம் தயாரிப்பு என்பனவாகும்

10. வேலை ஆய்வு

ஆசிய மன்றத்தினால் தெரிவு செய்யப்பட்ட ஆலோசகர் தொடர்ந்தும் வேலை ஆய்வை மேற்கொள்கிறார். தற்போது அவர் வேலை ஆய்வின் இறுதி அறிக்கை தயாரிப்பில் இருப்பதுடன் இது 2020 ஆம் ஆண்டு ஜனவரியில் கிடைக்கப்பெறுமென எதிர்பார்க்கப்படுகிறது .

11. கணக்காய்வு மற்றும் முகாமைத்துவ குழு கூட்டம்

நான்காம் காலண்டுக்கான நிதி ஆணைக்குழுவின் கணக்காய்வு மற்றும் முகாமைத்துவ குழு கூட்டம் 2019 ஆம் ஆண்டு டிசம்பர் 30 ஆம் திகதி இடம்பெற்றது.

12. மாகாண கணக்காய்வு அறிக்கைகள் சம்பந்தமான குறிப்புரைகள் தயாரித்தல்

2019 ஆம் ஆண்டின் நான்காம் காலாண்டு பகுதிகளில், தெற்கு, சபரகமுவ மற்றும் கிழக்கு மகாண சபைகளின் 2018 நிதி ஆண்டிற்கான கணக்காய்வு அறிக்கைகளை தேசிய கணக்காய்வு அலுவலகத்திடமிருந்து நிதி ஆணைக்குழுவுக்கு கிடைக்கப்பெற்றன. இவ்வறிக்கைகள் பரிசீலனை செய்யப்பட்டு கணக்காய்வு அவதானிப்புகளின் குறிப்புரைகள் ஆணைக்குழு கூட்டத்தில் கலந்துரையாடப்பட்டதுடன் அதன்பின் ஆணைக்குழுவின் அவதானிப்புக்கள் மாகாண ஆளுநர்கள், பிரதம செயலாளர்கள் மற்றும் உள்ளக உள்நாட்டலுவல்கள் மாகாண சபைகள் மற்றும் உள்ளூராட்சி அமைச்சுக்கு தொடர் நடவடிக்கைகளுக்காக அனுப்பிவைக்கப்பட்டன.

13. மனிதவள அபிவிருத்தி

13.1 அலுவலர்களின் திறன் விருத்தி

2019 ஆம் ஆண்டின் நான்காம் காலாண்டில் பின்வரும் விருந்தினர்கள் நிதி ஆணைக்குழுவின் அலுவலர்களுக்கு விசேட தலைப்பின் கீழ் விரிவுரைகளை மேற்கொண்டனர்.

பெயர்	தலைப்பு	திகதி
கலாநிதி. பார்ட் கெலம்	மாகாண சபைகளும் அதிகாரப்பகிர்வும்	31.10.2019
திருமதி. லூயிஸ் மோரியரா டெனீல்ஸ்	சனத்தொகை பாதீடு	22.11.2019
திரு. துள்சி அலுவலஹார	கொழும்பு துறைமுக நகர திட்டம் மற்றும் இலங்கையின் பொருளாதாரத்தில் அதன் தாக்கங்களும்	27.11.2019
திரு. A.G.K.M.U.கமகமார	உளவியல் சூழல்	04.12.2019
1. திரு S.M.R.S. பண்டார	நிலைத்து நிற்க கூடிய அபிவிருத்தி இலக்கு சம்பந்தமாக OPA வால் இலங்கையில் ஏற்பாடு செய்யப்பட்ட வருடாந்த கூட்டம்	2019.09.18
2. S.D.C.சந்திரசிறி	அரசு ஊதிய முறை (payroll system)	2019.09.04 / 2019.09.05 / 2019.09.06
3. திருமதி. திலோகா அபயசேகர செல்வி. சந்திரா மாலனி திருமதி. நிமாலி ரத்னாயக	இலங்கை மத்திய வங்கியால் ஏற்பாடு செய்யப்பட்ட பொருளியல் ஆராய்ச்சி	2019.07.05 - 2019.09.06 ஒவ்வொரு வெள்ளிக் கிழமைகளில் மட்டும்
4. திருமதி. K.A.M. லங்காணி	அரசு துறையில் கொள்முதல் செயல்முறை	2019.07.18- 2019.07.26

13.2 அலுவலர்களின் மனிதவள அபிவிருத்தி

பின்வரும் அலுவலர்கள் இக்காலப்பகுதியில் பயிற்சி நிகழ்ச்சிகளில் பங்குபற்றினர்

- **உள்ளூர் பயிற்சி**

பெயர்	தலைப்பு	காலப்பகுதி
திருமதி. S.N.. சன்ஜீவனி	பெறுபேறு மதிப்பீடு மற்றும் முக்கிய செயல் பாட்டு குறியீடுகளை அமைதல் (KPI)	25.11.2019
திருமதி.திலோகா அபயசேகர	கொள்முதல் வழிகாட்டி திட்டமிடல் மற்றும் ஒழுங்குமுறைகள்	27-29.11.2019
34 அலுவலர்கள்	புள்ளிவிபரத்தில் கணனியின் பயன்பாடு சம்பந்தமான பயிற்சி	9-20.12.2019
திருமதி. S.R. இடம்பிட்டிய செல்வி.நதீகா தமயந்தி	ஒழுக்க நடைமுறை	18-20.12.2019

- **வெளிநாட்டு பயிற்சி**

பெயர்	தலைப்பு	திகதிகள்
1. திரு S.M.R.S. பண்டார	அபிவிருத்தி அடைந்துவரும் நாடுகளுக்கான நிதியிடல் அபிவிருத்தி மற்றும் சர்வதேச வறுமை ஒழிப்பு சம்பந்தமான அமைச்சுகளின் 2019 பயிற்சிப்பட்டறை - சீனா	15-24 ஒக்டோபர். 2019

14. ஆட்சேர்ப்பு மற்றும் இடமாற்றம்

பின்வரும் உத்தியோகத்தார்கள் 2019 ஆம் ஆண்டின் நான்காம் காலாண்டில் நிதி ஆணைக்குழுவில் இணைந்து கொண்டனர்

பெயர்	நிலை	இணைந்த திகதி
திரு .S.P.P. விஜேசிங்க	உதவிப் பணிப்பாளர்	12.12.2019
திரு .K.P.D.நந்தன	சாரதி	16.12.2019

15. ஊழியர்களின் கற்கை

கடமைகளை நிறைவேற்றும் நோக்கில், நிதி ஆணைக்குழு தொடர்ந்து ஊழியர்கள் ஆய்வுகள் / கற்கைகளை மேற்கொள்கிறது. இந்த காலண்டுப்பகுதியில் பின்வரும் கற்கைகள் மேற்கொள்ளப்பட்டன .

பொறுப்பான அதிகாரி	கற்கை விடயங்கள்
மாகாணங்களின் தேவைகளை பூர்த்தி செய்ய போதுமான நிதியை வருடாந்த பாதீட்டிலிருந்து ஒதுக்கீடு செய்வது சம்பந்தமான கற்கை	திரு. மகேந்திரராஜா - பணிப்பாளர்(கொள்கை ஆராய்ச்சி)
நிரல் அமைசுக்களின் பாதீட்டு ஒதுக்கீடுகளின் மாகாணங்களுக்கிடையிலான பகிர்வு சம்பந்தமான கற்கை	திரு. S.M.R.S. பண்டார - பணிப்பாளர் (திட்டமிடல்)
புவியியல் அபிவிருத்தி திட்டமிடல் மற்றும் வறுமைக்கான தொடர்பு சம்பந்தமான கற்கை	திருமதி. நிமாலி ரத்னாயக - புள்ளிவிபர அலுவலகர்

16. பயனுள்ள வருடாந்த அபிவிருத்தி திட்டத்தினை தயாரிப்பதற்கு கொழும்பு மாநகரசபைக்கு உதவுதல்

மேல் மாகாண சபையின் வேண்டுகோளுக்கிணங்க கொழும்பு மாநகரசபைக்கு பயனுள்ள ஒழுங்கமைக்கப்பட்ட வருடாந்த அபிவிருத்தி திட்டம் தயாரிப்பது சம்பந்தமான கூட்டம் ஒன்று நிதிஆணைக்குழுவின் செயலாளர், சிரேஷ்ட உத்தியோகத்தார்கள், மேல் மாகாணசபையின் பிரதி பிரதம செயலாளர் (திட்டமிடல்), மாநகர ஆணையாளர் மற்றும், பிரிவுகளின் பிரதானிகளுடன் நிதி ஆணைக்குழுவில் நடைபெற்றது.

கொழும்பு மாநகரசபையின் ஆணையாளரால் ஒருநாள் பயிற்ச்சி பட்டறை ஒன்று அவர்களின் அலுவலகத்தில் கொழும்பு மாநகரசபையின் பொருத்தமான உத்தியோகத்தர்களின் பங்குபற்றுதலுடன் ஏற்பாடு செய்யப்பட்டது. பணிப்பாளர் (கொள்கை ஆராய்ச்சி), பணிப்பாளர் (திட்டமிடல்), உதவிப் பணிப்பாளர்(ஆளணி மீண்டெழும் பாதீடு) ஆகியோர் வளவாளர்களாக இப்பயிற்சி பட்டறைக்கு வசதியளிப்பு செய்தனர். இப்பட்டறையில் கொழும்பு மாநகரசபையின் அவசியமான துறைகளுக்கு கூறுகள் உப கூறுகளுடன் கூடிய ஒரு ஒழுங்கமைக்கப்பட்ட திட்டகட்டமைப்பு வருடாந்த அபிவிருத்தி திட்டதிற்காக உருவாக்கப்பட்டது .

17. கருத்தரங்குகள் மற்றும் கூட்டங்களில் பங்குபற்றல்

நிதி ஆணைக்குழுவின் தலைவர்,செயலாளர், சில சிரேஷ்ட உத்தியோகத்தார்கள் பின்வரும் கருத்தரங்குகள் மற்றும் கூட்டங்களில் பங்குபற்றினர் .

- குழந்தை சிறுபராய அபிவிருத்திக்கான கூறுகள் உப கூறுகள் சம்பந்தமான பயிற்சிப் பட்டறை

குழந்தை சிறுபராய அபிவிருத்திக்கான கூறுகள் உப கூறுகளை நிர்ணயிப்பது சம்பந்தமான பயிற்ச்சி பட்டறை ஒன்று நிதி ஆணைக்குழுவினால் 2019 ஆம் ஆண்டு டிசம்பர் 4 ஆம் திகதி நிரல் கல்வி அமைச்சின் பணிப்பாளர்கள் , மாகாண குழந்தை சிறுபராயத்திற்கு பொறுப்பான பிரதானிகளின் பங்குபற்றலுடன் நிதி ஆணைக்குழுவில் ஏற்பாடு செய்யப்பட்டது . குழந்தை சிறுபராய அபிவிருத்தி துறைக்கான கூறுகள் மற்றும் உப கூறுகளின் மேம்படுத்தப்பட்ட பதிப்பு நிதி

ஆணைக்குழுவின் வருடாந்த அபிவிருத்தி திட்டங்களைத் தயாரித்தல் மற்றும் செயல்படுத்துவதற்கான வழிகாட்டுதல்களில் இணைப்பதற்காக உருவாக்கப்பட்டது.

• **கருத்தரங்குகள் மற்றும் கூட்டங்கள்**

- மோஜோ(Mojo) / சுய கண்டுபிடிப்பு துவக்கத்தின் பயணம் - தலைவர்
- மாற்றத்திற்கான தலைமைத்துவ கலை “உள்வாங்குதல், இசைவு மற்றும் மாற்றம்” - தலைவர்
- கிழக்கு மாகாண குடிசனத்தொகை பாதீட்டை ஆரம்பிப்பதற்கான பயிற்சி பட்டறை - தலைவர், செயலாளர்
- உள்ளூர் அபிவிருத்தி மேம்பாட்டு துறை திட்டம் சம்பந்தமான பயிற்சி பட்டறை - செயலாளர்
- ஆராய்ச்சி அரங்கம் பயிற்சி பட்டறை - செயலாளர்
- உள்ளடக்கிய பாதீடு குறித்த தேசிய கற்றல் மன்றம் - செயலாளர்
- மாகாண சபைகளின் கையிருப்பு சிட்டைகளுக்கான நிதி கோருதல் - செயலாளர்
- புத்தக வெளியீடு மற்றும் அதிகார பகிர்வு பற்றிய தேசிய கருத்தரங்கு - செயலாளர்
- நிதியிடல் அபிவிருத்தி மற்றும் சர்வதேச வறுமை ஒழிப்பு சம்பந்தமான அமைச்சுகளின் பயிற்சிப்பட்டறை-பணிப்பாளர் (மாகாண அபிவிருத்தி திட்டமிடல்)
- மாகாண பாதீடு 2020 - பணிப்பாளர் (மாகாண அபிவிருத்தி திட்டமிடல்)
- பாலின சமத்துவ பாதீடு சம்பந்தமான பயிற்சிப்பட்டறை-பணிப்பாளர்-2 உதவிப்பணிப்பாளர், உதவி ஆராய்ச்சி உத்தியோகத்தர்கள் -2.
- அடிப்படை புள்ளிவிபரவியலும் உயர் எக்செல் (excel) சம்பந்தமான பயிற்சி - பணிப்பாளர்கள், உதவிப் பணிப்பாளர்கள், உதவி ஆராய்ச்சி உத்தியோகத்தர்கள், அபிவிருத்தி உத்தியோகத்தர்கள், பட்டதாரி பயிலுனர்கள்
- தென் மாகாண அமைச்சுக்கள் / திணைக்களங்களின் ஆளணி சம்பந்தமான கலந்துரையாடல் - பணிப்பாளர், உதவிப் பணிப்பாளர், உதவி ஆராய்ச்சி உத்தியோகத்தர்
- மேல் மாகாணத்துக்கு முகாமைத்துவ உத்தியோகத்தர்களுக்கான ஆட்சேர்ப்புக்கான கோரிக்கை - உதவிப் பணிப்பாளர், உதவி ஆராய்ச்சி உத்தியோகத்தர்

18. **ஆணைக்குழு கூட்டங்கள்**

- பின்வரும் திகதிகளில் காலாண்டுக்கான ஆணைக்குழு கூட்டங்கள் நடைபெற்றன
 - 01.10.2019
 - 11.11.2019
 - 10.12.2019

- ஒழுங்கு முறையாக ஒவ்வொரு ஆணைக்குழு கூட்டத்திற்கும் முன்னதாக ஆணைக்குழுவின் உப குழுக்கள் சந்தித்தன
- பிரதான அலுவலர் குழு கூட்டங்கள் வாராந்தம் நடைபெற்றன.
- ஊழியர்களின் கூட்டங்கள் முறையே 2019 ஆம் ஆண்டு நவம்பர் 13 ஆம் திகதி மற்றும் 2019 ஆம் ஆண்டு டிசம்பர் 24 ஆம் திகதிகளில் நடைபெற்றது.

19. ஆணைக்குழு கூட்டத்தில் மேற்கொள்ளப்பட்ட முக்கிய தீர்மானங்கள்

- ஆணைக்குழுவின் பரிந்துரைகள் – 2020
- மாகாண பாதீட்டு நோக்கத்திற்காக நியமங்களை அபிவிருத்தி செய்தல்
- கொழும்பு மாவட்டத்தின் தெரிவுசெய்யப்பட்ட மாநகர சபைகளின் நிதிநிலைமை சம்பந்தமான தரவுகள்
- பத்திரிக்கைகளில் உள்ள மாகாணசபைகள் முறைமைக்கு எதிரான விமர்சனங்கள்
- தேசத்தை கட்டியெழுப்பும் வரியை ரத்து செய்வதனால் மாகாண நிதியில் ஏற்படும் விளைவு
- வேலை ஆய்வின் இடைக்கால அறிக்கை
- முதல் மூன்று ஆண்டுகளில் சுயாதீன குழுக்களினது மதிப்பீடு: தகவல்களை சேகரிக்கும் கருவி

20. பிரதான அலுவலர் குழு கூட்டத்தில் மேற்கொள்ளப்பட்ட முக்கிய தீர்மானங்கள்

- மனிதவள தேவை மதிப்பீடு 2020
- மதிப்பீட்டு துறைகளுக்கான நியம குறிகாட்டிகளின் முன்வைப்பு
- நிதி ஆணைக்குழுவின் சட்ட வரைபு
- புவியியல்,வறுமை,திட்டமிடல் மற்றும் அபிவிருத்திக்கிடயான இடைத்தொடர்பு சம்பந்தமான கட்டுரை.
- மாகாண மீண்டெழும் செலவீனங்கள் மற்றும் மூலதன செலவீனங்கள்
- சக்திமிக்க கணக்காய்வு
- வருடாந்த அபிவிருத்தி திட்டத்திற்கான வழிகாட்டியினை தயாரித்தல் 2020

21. துறைகளுக்கான கற்கைகளும் முன்வைப்புக்களும்

நிதி ஆணைக்குழுவானது மாகாண சபைகளுக்கிடையில் அரசின் கொடையை மாகாண சபைகளின் கீழ் வரும் 23 துறைகளுக்கான நிகழ்ச்சி திட்டங்களை உள்ளடக்கிய வருடாந்த அபிவிருத்தி திட்டத்திற்கு நிகழ்ச்சி திட்ட ஒழுங்கமைப்பை மேற்கொள்கிறது. நிதி ஆணைக்குழுவானது ஒவ்வொரு துறைகளுக்குமான வளஆற்றல், தகுதிநிலை, செயல்திறன் மற்றும் முதலீடு சம்பந்தமான கற்கை நெறிகளை மேற்கொள்கிறது.

நிதி ஆணைக்குழுவின் உதவி ஆராய்ச்சி உத்தியோகத்தர்கள், அபிவிருத்தி உத்தியோகத்தர்கள் மற்றும் பட்டத்தரி பயிலுநர்கள் ஒவ்வாரு குறுப்பிட்ட துறைக்குமான கற்கைகளை முன்னெடுக்கவும் அவதானிப்புக்களை முன்வைக்கவும் பணிக்கப்பட்டுள்ளதுடன் அவற்றை நிதி ஆணைக்குழுவின் தீர்மான நடைமுறைகளிற்கு பயன்படுத்தப்படுகிறது. இப்பயிற்சியின் முக்கிய நோக்கமானது நிதி ஆணைக்குழுவின் உத்தியோகத்தர்களின் ஆற்றலையும் திறமையும் மேம்படுத்துவதாகும். இதன்படி நான்காம் காலாண்டுப்பகுதியில் குறிப்பிட்ட உத்தியோகத்தர்களினால் முன்வைப்புகள் மேற்கொள்ளப்பட்டதுடன் தரவுகளும் அவதானிப்புக்களும் துறைகளுக்கான வழிகாட்டுதல்கள் மற்றும் பரிந்துரைகள் தயாரிப்பில் இணைத்துக்கொள்ள இனம் காணப்பட்டது.

22. குழுக்களை சீரமைத்தல்

ஆணைக்குழுவின் செயல்பாடுகளை நெறிப்படுத்துவதற்கு குறிப்பாக தொழில் நுட்பம் சார் ஊழியர்களை பயன்மிக்க வகையில் பயன்படுத்துவது தொடர்பில் ஆணைக்குழு நிர்வாக மற்றும் நிதி செயல்பாடுகளில் குழுக்களை அமைப்பது தொடர்பில் உடனடியாக நடவடிக்கை எடுக்க வேண்டும் என்று முடிவு செய்தது.

23. உற்பத்தித்திறன் மேம்பாடு

ஆணைக்குழு அதன் செயல்திறனையும் நன்மதிப்பையும் மேம்படுத்துவதற்கான முக்கியத்துவத்தினை உணர்ந்தது. அதன்படி ஆணைக்குழுவின் செயல்பாடுகளை தன்னியக்கமாகக்குவதற்கான சாத்திய கூறுகளை அவதானத்திற் கொண்டு அனைத்து பணிப்பாளர்களும் இந்த அம்சத்தை சரியாக ஆய்வு செய்ய வேண்டும் என்று முடிவு செய்யப்பட்டது. இது தொடர்பான பணிகள் நடைபெற்று வருகின்றன